



Khalistan Affairs Centre
956-National Press Building
Washington, DC
20045

Ph: 202-637-9210

Fax: 202-637-9211

Email: kacwashdc@yahoo.com

www.khalistan-affairs.org

ਖਾਲਿਸਤਾਨ ਕਾਲਿੰਗ

**ਡਾ. ਅਮਰਜੀਤ ਸਿੰਘ
ਵਾਸ਼ਿੰਗਟਨ ਡੀ. ਸੀ. ਦੀ
ਕਲਮ ਤੋਂ**

ਹੀਰ ਆਖਦੀ ਜੋਗੀਆ ਝੂਠ ਬੋਲੇ.....!

ਭਾਰਤ ਦਾ 'ਆਰਥਕ ਤਰੱਕੀ ਮਾਰਚ' ਅੱਗੇ ਨੂੰ ਕਿ ਪਿੱਛੇ ਨੂੰ.....

**ਭਾਰਤ ਦੀ ਆਰਥਕ ਤਰੱਕੀ ਦੇ ਕੀਤੇ ਜਾ ਰਹੇ ਦਾਅਵਿਆਂ ਨੂੰ
ਵਾਲ ਸਟਰੀਟ ਅਤੇ ਹੈਂਗਟੋਜ਼ ਫਾਊਂਡੇਸ਼ਨ ਦੀ ਰਿਪੋਰਟ.....**

'ਇਨਕਨੌਮਿਕ ਫਰੀਡਮ - 2008' ਨੇ ਝੂਠਲਾਇਆ!

**ਰਿਪੋਰਟ ਵਿੱਚ ਸਰਵੇ ਕੀਤੇ ਗਏ 157 ਦੇਸ਼ਾਂ ਵਿੱਚੋਂ ਭਾਰਤ
ਦਾ ਸ਼ਰਮਾਨਕ 115 ਵਾਂ ਨੰਬਰ!**

**ਸਾਊਥ ਏਸ਼ੀਆ ਦੇ ਸ੍ਰੀ ਲੰਕਾ, ਪਾਕਿਸਤਾਨ ਅਤੇ ਬੰਗਲਾ ਦੇਸ਼ ਵਰਗੇ
ਕ੍ਰਮਵਾਰ 90ਵੇਂ, 93ਵੇਂ ਅਤੇ 112ਵੇਂ ਨੰਬਰ 'ਤੇ!**

ਵਾਸ਼ਿੰਗਟਨ (ਡੀ. ਸੀ.) 6 ਫਰਵਰੀ, 2008 - ਭਾਰਤ ਦੇ ਪ੍ਰਧਾਨ ਮੰਤਰੀ ਮਨਮੋਹਣ ਸਿੰਘ ਨੇ 15 ਅਗਸਤ, 2007 ਨੂੰ ਲਾਲ ਕਿਲੇ ਤੋਂ ਕੀਤੇ ਆਪਣੇ ਭਾਸ਼ਨ ਵਿੱਚ ਭਾਰਤ ਦੀ ਆਰਥਿਕ ਤਰੱਕੀ ਦੀਆਂ ਬੜੀਆਂ ਡੀਂਗਾਂ ਮਾਰੀਆਂ ਸਨ। ਇਹੋ ਜਿਹੀਆਂ 'ਡੀਂਗਾਂ', ਭਾਰਤ ਦੀ 'ਇਸਤਰੀ ਰਾਸ਼ਟਰਪਤੀ' ਨੇ 26 ਜਨਵਰੀ, 2008 ਦੇ ਰੀਪਰਬਲਿਕ ਦਿਵਸ ਭਾਸ਼ਨ ਵਿੱਚ ਮਾਰੀਆਂ ਹਨ। ਦਾਅਵਾ ਕੀਤਾ ਜਾ ਰਿਹਾ ਹੈ ਕਿ ਭਾਰਤ ਦੀ ਆਰਥਿਕਤਾ ਦੀ ਵਾਧਾ-ਦਰ (ਗਰੋਥ ਰੇਟ) ਤਿੰਨ ਸਾਲਾਂ ਤੋਂ ਲਗਾਤਾਰ 8 ਫੀਸਦੀ ਹੈ - ਜਿਹੜੀ ਕਿ ਦੁਨੀਆਂ ਦੇ 'ਵਿਕਸਤ ਦੇਸ਼ਾਂ' ਦੀ ਵੀ ਨਹੀਂ ਹੈ। ਬੀਤੇ ਸਮੇਂ ਦੀ ਵਾਜਪਾਈ ਸਰਕਾਰ ਅਤੇ ਅਜੋਕੀ ਮਨਮੋਹਣ ਸਿੰਘ ਸਰਕਾਰ ਭਾਰਤ ਦੇ ਇੱਕ ਬਿਲੀਅਨ ਤੋਂ ਵੱਧ ਲੋਕਾਂ ਅਤੇ ਕੁੱਲ ਆਲਮ ਨੂੰ ਪ੍ਰਾਪੇਗੰਡੇ ਦੇ ਤ੍ਰਿਸ਼ੂਲ ਨਾਲ ਚਿੱਤ ਕਰਦੀ ਆ ਰਹੀ ਹੈ। ਇਸ ਪ੍ਰਾਪੇਗੰਡਾ ਤ੍ਰਿਸ਼ੂਲ ਦੀ ਪਹਿਲੀ ਡੰਡੀ - 'ਭਾਰਤ ਚਮਕ ਰਿਹੈ' (ਇੰਡੀਆ ਸ਼ਾਈਨਿੰਗ) ਦੂਸਰੀ ਡੰਡੀ - 'ਭਾਰਤ ਇੱਕ ਉੱਭਰ ਰਹੀ ਸੁਪਰ ਪਾਵਰ' (ਇੰਡੀਆ ਐਨ ਐਮਰਜਿੰਗ ਸੁਪਰ-ਪਾਵਰ) ਅਤੇ ਤੀਸਰੀ ਡੰਡੀ - 'ਭਾਰਤ ਦੀ ਇਨਫਰਮੇਸ਼ਨ ਕ੍ਰਾਂਤੀ' (ਇੰਡੀਆ ਜ਼ ਇਨਫਰਮੇਸ਼ਨ ਰੈਵੋਲਿਊਸ਼ਨ) ਹਨ। ਭਾਵੇਂ ਲਗਭਗ ਸਮੁੱਚਾ ਭਾਰਤੀ ਮੀਡੀਆ ਅਤੇ ਵਿਦੇਸ਼ਾਂ ਵਿੱਚ ਮਹੱਤਵਪੂਰਨ ਅਹੁੱਦਿਆਂ 'ਤੇ ਬਿਰਾਜਮਾਨ ਭਾਰਤੀ ਦੁਮਛਲੇ ਉਪਰੋਕਤ 'ਪ੍ਰਾਪੇਗੰਡੇ ਤ੍ਰਿਸ਼ੂਲ' ਨੂੰ ਪੂਰੀ ਹਵਾ ਦੇਂਦੇ ਹਨ ਪਰ ਸਮੇਂ ਸਮੇਂ ਅੰਤਰਰਾਸ਼ਟਰੀ ਅਹਿਮੀਅਤ ਵਾਲੀਆਂ ਸੰਸਥਾਵਾਂ ਦੀਆਂ ਰਿਪੋਰਟਾਂ, ਭਾਰਤੀ ਝੂਠ ਦੇ ਗੁਬਾਰੇ ਵਿੱਚ ਪਿੰਨ ਮਾਰ ਕੇ, ਉਸਦੀ ਸਮੁੱਚੀ ਹਵਾ ਖਾਰਜ ਕਰ ਦੇਂਦੀਆਂ ਹਨ। ਦੁਨੀਆਂ ਦੀ ਸਭ ਤੋਂ ਤਾਕਤਵਰ ਸੰਸਥਾ ਵਰਲਡ ਬੈਂਕ ਵਲੋਂ ਵਰ੍ਹਾ 2008 ਲਈ ਜਾਰੀ ਕੀਤੀ ਰਿਪੋਰਟ - 'ਈਜ਼ ਆਫ ਡੂੰਘੇ ਬਿਜ਼ਨਸ ਇਨ -2008' ਭਾਰਤੀ ਕੁਫਰ ਦੇ ਗੁਬਾਰੇ ਵਿੱਚ ਵੱਜੀ ਇੱਕ ਇਹੋ ਜਿਹੀ ਪਿੰਨ ਹੀ ਸੀ ਅਤੇ ਹੁਣ ਰਹਿੰਦੀ ਕਸਰ ਨਿਊਯਾਰਕ ਸਥਿਤ ਵਾਲ ਸਟਰੀਟ ਜਰਨਲ ਅਤੇ ਵਾਸ਼ਿੰਗਟਨ ਸਥਿਤ ਹੈਰੀਟੇਜ ਫਾਊਂਡੇਸ਼ਨ ਦੀ ਰਿਪੋਰਟ - 'ਇਕਨੌਮਿਕ ਫਰੀਡਮ - 2008' ਨੇ ਪੂਰਿਆਂ ਕਰ ਦਿੱਤੀ ਹੈ।

ਵਾਲ ਸਟਰੀਟ ਜਰਨਲ ਅਤੇ ਹੈਰੀਟੇਜ ਫਾਊਂਡੇਸ਼ਨ ਸੰਸਥਾਵਾਂ ਅਮਰੀਕਾ ਦੀਆਂ ਅਤਿ-ਸਤਿਕਾਰਤ ਸੰਸਥਾਵਾਂ ਹਨ। ਇਹ ਸੰਸਥਾਵਾਂ ਜਿੱਥੇ ਆਰਥਿਕ ਤਰੱਕੀ ਦੀਆਂ ਅਲੰਬਰਦਾਰ ਹਨ ਉਥੇ ਮਨੁੱਖ ਦੀ ਮੁਕੰਮਲ ਆਜ਼ਾਦੀ ਦੀਆਂ ਵੀ ਮੁਦੱਈ ਹਨ। ਆਰਥਕ ਆਜ਼ਾਦੀ ਸਬੰਧੀ ਹੈਰੀਟੇਜ ਫਾਊਂਡੇਸ਼ਨ ਦਾ ਕਹਿਣਾ ਹੈ - 'ਮੁਕੰਮਲ ਆਰਥਕ ਆਜ਼ਾਦੀ ਦਾ ਮਤਲਬ ਹੈ ਜਿੱਥੇ ਜਾਇਦਾਦ ਤੇ ਮੁਕੰਮਲ ਮਾਲਕੀ ਦਾ ਹੱਕ ਹੋਵੇ, ਲੇਬਰ ਨੂੰ ਆਵਾਜਾਈ ਦੀ ਮੁਕੰਮਲ ਆਜ਼ਾਦੀ ਹੋਵੇ, ਪੈਸਾ (ਕੈਪੀਟਲ) ਅਤੇ ਵਸਤੂਆਂ ਦੀ ਬਿਨਾਂ ਰੋਕ ਟੋਕ ਆਮ-ਦਰਾਮਦ ਹੋਵੇ, ਕੰਮ-ਕਾਰ ਵਿੱਚ ਕਿਸੇ ਕਿਸਮ ਦਾ ਰਾਜਸੀ ਦਬਾਅ ਅਤੇ ਡਰ-ਭੈਅ ਨਾ ਹੋਵੇ, ਸਭ ਲੋਕ ਆਜ਼ਾਦੀ ਨਾਲ ਕੰਮ ਕਰ ਸਕਣ, ਉਸਾਰੂ ਵਾਧਾ ਕਰ ਸਕਣ, ਬਣਾਈਆਂ ਵਸਤੂਆਂ ਦਾ ਉਪਭੋਗ ਕਰ ਸਕਣ ਅਤੇ ਪੂੰਜੀ ਨਿਵੇਸ਼ ਕਰ ਸਕਣ। ਸਰਕਾਰ ਦੀ ਜ਼ਿੰਮੇਵਾਰੀ ਉਪਰੋਕਤ ਆਜ਼ਾਦੀਆਂ ਦੀ ਹਰ ਹਾਲ ਵਿੱਚ ਸੁਰੱਖਿਆ ਕਰਨ ਦੀ ਹੋਵੇ ਨਾ ਕਿ ਇਨ੍ਹਾਂ ਆਜ਼ਾਦੀਆਂ ਵਿੱਚ ਅੜਿੱਕਾ ਬਣਨ ਦੀ।'

ਹੈਰੀਟੇਜ ਫਾਊਂਡੇਸ਼ਨ ਤੇ ਵਾਲ ਸਟਰੀਟ ਜਰਨਲ ਵਲੋਂ ਪਿਛਲੇ 14 ਸਾਲਾਂ ਤੋਂ, ਦੁਨੀਆਂ ਦੇ ਅੱਡ ਅੱਡ ਦੇਸ਼ਾਂ ਵਿਚਲੀ ਆਰਥਿਕ ਦਸ਼ਾ ਸਬੰਧੀ ਸਾਲਾਨਾ ਰਿਪੋਰਟ ਜਾਰੀ ਕੀਤੀ ਜਾਂਦੀ ਹੈ। ਇਹ ਰਿਪੋਰਟ ਸਿਰਫ ਤੁਲਾਨਤਮਕ ਅਧਿਐਨ ਹੀ ਨਹੀਂ ਕਰਦੀ ਬਲਕਿ ਦੌਲਤ ਤੇ ਆਜ਼ਾਦੀ ਦੇ ਸਿੱਧੇ ਸਬੰਧਾਂ ਦਾ ਮੁਲਾਂਕਣ ਵੀ ਕਰਦੀ ਹੈ। ਇਸ ਰਿਪੋਰਟ ਦਾ ਪੈਮਾਨਾ -10 ਤੱਤਾਂ (ਫੈਕਟਰਜ਼) ਨੂੰ ਬਣਾਇਆ ਜਾਂਦਾ ਹੈ। ਇਹ ਦਸ ਫੈਕਟਰ ਹਨ - ਬਿਜ਼ਨਸ ਦੀ ਆਜ਼ਾਦੀ, ਵਪਾਰ ਦੀ ਆਜ਼ਾਦੀ, ਆਰਥਿਕ ਆਜ਼ਾਦੀ, ਸਰਕਾਰ ਦਾ ਅਕਾਰ, ਮਾਨੀਟਰੀ ਆਜ਼ਾਦੀ, ਪੂੰਜੀ ਨਿਵੇਸ਼ ਦੀ ਆਜ਼ਾਦੀ, ਫਾਈਨੈਂਸ਼ੀਅਲ ਆਜ਼ਾਦੀ, ਜਾਇਦਾਦ ਦੇ ਹੱਕ, ਭ੍ਰਿਸ਼ਟਾਚਾਰ ਤੋਂ ਆਜ਼ਾਦੀ, ਮਜ਼ਦੂਰ (ਲੇਬਰ) ਆਜ਼ਾਦੀ। ਇਹਨਾਂ ਦਸ ਆਜ਼ਾਦੀਆਂ ਦਾ 0 ਤੋਂ 100 ਤੱਕ ਪੈਮਾਨਾ (ਸਕੇਲ) ਮਿੱਥਿਆ ਜਾਂਦਾ ਹੈ। ਜਿਸਦਾ ਮਤਲਬ ਹੈ ਸਭ ਤੋਂ ਵੱਧ ਆਜ਼ਾਦੀ ਵਾਲੇ ਦੇਸ਼ ਨੂੰ 100 ਦੇ ਪੈਮਾਨੇ ਤੇ ਰੱਖਿਆ ਜਾਂਦਾ ਹੈ।

ਵਾਲ ਸਟਰੀਟ ਜਰਨਲ ਅਤੇ ਹੈਰੀਟੇਜ ਫਾਊਂਡੇਸ਼ਨ ਦੀ ਵਰ੍ਹਾ -2008 ਦੀ ਰਿਪੋਰਟ ਦੀ ਨਾਂ ਹੈ - 'ਦੀ ਇੰਡੈਕਸ ਆਫ ਇਕਨੌਮਿਕ ਫਰੀਡਮ-2008'। ਇਸ ਰਿਪੋਰਟ ਵਿੱਚ ਦੁਨੀਆਂ ਦੇ ਕੁੱਲ 157 ਦੇਸ਼ਾਂ ਦਾ ਤੁਲਨਾਤਮਕ ਅਧਿਐਨ ਕੀਤਾ ਗਿਆ ਹੈ ਅਤੇ ਆਰਥਿਕ ਸਥਿਤੀ ਤੇ ਅਧਾਰਤ ਰੁੱਤਬਾ (ਰੈਂਕ) ਪ੍ਰਦਾਨ ਕੀਤਾ ਗਿਆ ਹੈ। ਇਸ ਰਿਪੋਰਟ ਵਿੱਚ ਹਾਂਗਕਾਂਗ (ਚੀਨ) ਪਹਿਲੇ ਨੰਬਰ ਤੇ, ਸਿੰਘਾਪੁਰ ਦੂਸਰੇ ਨੰਬਰ ਤੇ ਅਤੇ ਅਮਰੀਕਾ ਤੀਸਰੇ ਨੰਬਰ ਤੇ ਹੈ। ਆਰਥਿਕ ਤਰੱਕੀ ਦੀਆਂ ਡੀਂਗਾਂ ਮਾਰਨ ਵਾਲੇ ਭਾਰਤ ਨੂੰ ਸ਼ਰਮਨਾਕ 115ਵਾਂ ਸਥਾਨ ਮਿਲਿਆ ਹੈ। ਹੈਰਾਨੀ ਇਸ ਗੱਲ ਦੀ ਹੈ ਕਿ ਸ੍ਰੀਲੰਕਾ, ਪਾਕਿਸਤਾਨ ਅਤੇ ਬੰਗਲਾਦੇਸ਼ ਵਰਗੇ ਭਾਰਤ ਦੇ ਗਵਾਂਢੀ ਦੇਸ਼ (ਜਿੱਥੇ ਪਿਛਲੇ ਕਈ ਵਰ੍ਹਿਆਂ ਤੋਂ ਘਰੇਲੂ-ਖਾਨਾਜ਼ਰੀ ਅਤੇ ਆਰਥਿਕਤਾ ਦੇ ਹਾਲਾਤ ਬਣੇ ਹੋਏ ਹਨ) ਆਰਥਕ ਸਥਿਤੀ ਵਿੱਚ, ਭਾਰਤ ਨਾਲੋਂ ਕਿਤੇ ਬਿਹਤਰ ਹਨ। ਰਿਪੋਰਟ ਅਨੁਸਾਰ ਸ੍ਰੀਲੰਕਾ, ਪਾਕਿਸਤਾਨ ਅਤੇ ਬੰਗਲਾਦੇਸ਼ ਨੂੰ ਕ੍ਰਮਵਾਰ 90ਵੇਂ, 93ਵੇਂ ਅਤੇ 112ਵੇਂ ਸਥਾਨ ਤੇ ਰੱਖਿਆ ਗਿਆ ਹੈ। ਹਕੀਕਤ ਇਹ ਹੈ ਕਿ 'ਸੁਪਰ-ਪਾਵਰ' ਦੇ ਦਾਅਵੇਦਾਰ ਭਾਰਤ ਦੀ 'ਅਸਲੀ ਸਥਿਤੀ' ਤਾਜਿਕਸਤਾਨ, ਰਵਾਂਡਾ ਅਤੇ ਕੈਮਰੂਨ ਵਰਗੇ ਫੇਲ੍ਹ ਦੇਸ਼ਾਂ ਵਰਗੀ ਹੈ ਕਿਉਂਕਿ ਰਿਪੋਰਟ ਵਿੱਚ ਤਾਜਿਕਸਤਾਨ ਨੂੰ 114ਵਾਂ, ਰਵਾਂਡਾ ਨੂੰ 116ਵਾਂ ਅਤੇ ਕੈਮਰੂਨ ਨੂੰ 117ਵਾਂ ਦਰਜਾ ਹਾਸਲ ਹੋਇਆ ਹੈ।

ਯਾਦ ਰਹੇ ਇਸ ਤੋਂ ਪਹਿਲਾਂ ਵਰਲਡ ਬੈਂਕ ਵਲੋਂ ਵਰ੍ਹਾ 2008 ਲਈ ਜਾਰੀ ਕੀਤੀ ਗਈ ਰਿਪੋਰਟ - 'ਡੂੰਘੇ ਬਿਜ਼ਨਸ ਇਨ-2008' ਵਿੱਚ ਸਰਵੇ ਕੀਤੇ ਗਏ 178 ਦੇਸ਼ਾਂ ਵਿੱਚੋਂ, ਭਾਰਤ ਦਾ ਸ਼ਰਮਨਾਕ 116ਵਾਂ ਨੰਬਰ ਸੀ। ਵਰਲਡ ਬੈਂਕ ਰਿਪੋਰਟ ਵਿੱਚ, ਸਾਊਥ ਏਸ਼ੀਆ ਦੇ ਦੇਸ਼ਾਂ ਵਿੱਚੋਂ

ਮਾਲਦੀਵਜ਼-60-ਵੇਂ ਨੰਬਰ 'ਤੇ, ਪਾਕਿਸਤਾਨ 76ਵੇਂ ਨੰਬਰ ਤੇ, ਸ੍ਰੀਲੰਕਾ-101ਵੇਂ ਨੰਬਰ ਤੇ, ਬੰਗਲਾ ਦੇਸ਼ - 108ਵੇਂ ਨੰਬਰ ਤੇ ਅਤੇ ਨੇਪਾਲ - 111ਵੇਂ ਨੰਬਰ ਤੇ ਸਨ। ਸੋ ਜ਼ਾਹਰ ਹੈ ਕਿ ਆਰਥਿਕ ਤੌਰ ਤੇ ਭਾਰਤ ਦਾ ਮਾਰਚ 'ਅੱਗੇ ਨੂੰ' ਨਾ ਹੋ ਕੇ 'ਪਿੱਛੇ ਨੂੰ' ਹੈ। ਤੱਥ ਆਪਣੇ ਮੂੰਹੋਂ ਬੋਲ ਕੇ ਦੱਸ ਰਹੇ ਹਨ ਕਿ ਭਾਰਤ ਇੱਕ 'ਉੱਭਰ ਰਹੀ ਸੁਪਰ ਪਾਵਰ' ਨਹੀਂ ਹੈ ਬਲਕਿ ਇੱਕ 'ਫੇਲ੍ਹ ਸਟੇਟ' ਹੈ ਜਿਸਨੇ ਸੋਵੀਅਤ ਯੂਨੀਅਨ ਅਤੇ ਯੂਗੋਸਲਾਵੀਆ ਵਾਂਗ ਦੁਨੀਆਂ ਦੇ ਨਕਸ਼ੇ ਤੋਂ ਗਾਇਬ ਹੋਣਾ ਹੀ ਹੋਣਾ ਹੈ।

ਹੈਰੀਟੇਜ ਫਾਊਂਡੇਸ਼ਨ ਅਤੇ ਵਰਲਡ ਸਟਰੀਟ ਜਰਨਲ ਦੀ ਰਿਪੋਰਟ 'ਤੇ ਆਧਾਰਿਤ ਕੁਝ ਚੋਣਵੇਂ ਦੇਸ਼ਾਂ ਦਾ ਮੁਕਾਬਲਤਨ ਚਾਰਟ ਹੇਠਾਂ ਦਿੱਤਾ ਜਾ ਰਿਹਾ ਹੈ।

Chart below

shows rankings of some countries culled from
the Heritage Foundation/ Wall Street Journal

Index of Economic Freedom-2008, which ranked 157 countries,
highlights the low ranking of India, the 'Sick man of South Asia'

(> <http://www.heritage.org/research/features/index/index.cfm> <)

Serial #	Country	Rank
1	Hong Kong - China	1 st
2	Singapore	2 nd
3	United States	5 th
4	Mauritius	18 th
5	Malaysia	51 st
6	Thailand	54 th
7	Turkey	74 th
8	Kenya	82 nd
9	SRI LANKA****	90th
10	Philippines	92 nd
11	PAKISTAN****	93rd
12	Nigeria	105 th
13	Ivory Coast	111 th
14	NEPAL****	112th
15	Tajikistan	114 th
16	INDIA****	115th
17	Rwanda	116 th
18	Cameroon	117 th
19	Surinam	118 th
20	North Korea	157 th

** South Asian countries

YThe above findings of the Heritage Foundation/Wall Street Journal Index of Economic Freedom-2008 about India's economic mess are not new nor are they debatable no matter what the spin the Indian rulers put on them. As an American writer once wrote that, "You can't make the Duchess of Windsor into Rebecca of Sunnybrook farm. The facts of life are very stubborn things."

-Khalistan Zindabad